

کلام بahoo کی عمومی مقبولیت اور اس کے روحانی اثرات

کلام بahoo کی عمومی مقبولیت اور اس کے روحانی اثرات (ایک تجزیائی مطالعہ)

*The general acceptance and Spiritual Inspiration
of Sultan e Bahu's poetry*

ڈاکٹر نجم انور نعیانی

Abstract:

The land of Punjab is considered very productive with regard to genius. It has produced many famous personalities. They have proved their worth almost in all walks of life. There are also great names in the field of intuitions and spirituality. The bearers of this knowledge were an embodiment of selflessness, loyalty, contentment and truth. Besides, it seems that they survived in every age. The words and sentences produced by them seem to be written even for this present age. In other words their writings seem to be universal. Their teachings have guided people in every age. Their work enlivens the life of a reader. Their work inspires both mind and soul simultaneously and embalishes human character and personality. It also rectifies human action. Besides, it gives sublimity and magnanimity to human personality.

There are, in fact, the sentiments that a reader feels especially going through the verses of Hazrat Sultan Bahoo. A reader meditates over his verses and he constantly enjoys their depth. Then, abruptly he says

The verse of the kings is the king of the verses.

The above verse is clearly a reflection of the poetry by Hazrat Sultan Bahoo. In this article his selected verse which is popular across the board is presented.

علم ظاہر جہاں ایک حقیقت مسئلہ ہے وہاں علم باطن بھی ایک حقیقت ثابت ہے، اولیاء اللہ ان دونوں علوم سے خود کو وابستہ اور مزین کرتے ہیں، عالمہ الناس میں ان کا تعارف علم باطن کا عارفوں کا ہے۔ یا اپنی ہربات اور اپنا ہر فعل اللہ رب العزت کے اسم جلالت سے شروع کرتے ہیں اور ہر لمحہ اس کی طرف متوجہ ہوتے ہیں، اور درودِ سلام کے ساتھ رسول اللہ کی بارگاہ کی طرف پیکسور ہتے ہیں، اس لیے حضرت سلطان بahoo فرماتے ہیں:

بسم اللہ اسم اللہ دا ایسے بھی گہناں بھاراٹو (۱)

کلام باہو کی عمومی مقبولیت اور اس کے روحانی اثرات

یعنی اللہ کے نام سے میں اپنے ہر عمل کو شروع کرتا ہوں، اس لیے کہ ساری برکتیں باری تعالیٰ نے اپنے اسم اعظم میں رکھی ہیں، دنیوی اعتبار سے دیکھا جائے تو یہ بہت بڑا حقیقتی نیوں ہے اور یہ انمول ہے اور جس قول اور عمل کی بنیاد پر اسے بن جاتا ہے، اسے بھی یہ لازوال بنادیتا ہے۔

اسی طرح رسول اللہ کی بارگاہ میں ان الفاظ کے ساتھ متوجہ ہوتے ہیں:

حدوں بیحد درود نبی نوں جیعاً ایڈ پا را ھو(۲)
نبی اکرم کی ذاتِ القدس پر بے حد و حساب اور بے شمار درود وسلام ہو جو وجودِ خلیق کائنات ہیں، جو اس کائنات کا حسن ہیں، جن کے باعث اس کائنات کو عرض وجود میں لا یا گیا ہے۔

کلام باہو اور معرفتِ الہی:

حضرت سلطان باہو لوگوں کو اللہ کی معرفت اور توحید کی جانب متوجہ کرتے ہیں اور ہر انسان کو یہ باور کرتے ہیں کہ اس کے وجود کا مالک اللہ ہے، اگر انسان اس حقیقت کو اچھی طرح سمجھ لے اور معرفت و قربتِ الہی کی منزل کو حاصل کرنے کا ارادہ مضمون کر لے اور اپنے اندر شوق و ذوق کا جذبہ پیدا کر لے تو اس منزل کا حصول اس کے لیے ممکن ہو جاتا ہے۔

ایہ تن رب سچے دا محمرا وج پا فقیرا جھاتی ھو
ناں کر منت خوان خضر دی تیرے اندر آب حیاتی ھو
شوق دا دیوا بال ہمیرے متان لمحی وست کھراتی ھو
مرن تھیں آگے مر رہے باھو جہاں حق دی رمز پچھاتی ھو(۳)

حضرت سلطان باہو انسانی وجود اور قلب کو اللہ تبارک و تعالیٰ کے لئے اور تکھر نے کا مقام قرار دیتے ہیں اور اس کی پاکیزگی و طہارت کا درس دیتے ہیں اور یہ بات واضح کرتے ہیں کہ انسان اگر اپنے تن کے من کو سنوار لے تو اسے حیات جاوداں کی کیفیت حاصل ہو جاتی ہے اور یہ منزل ایک سالک کو جب میر آتی ہے جب وہ اندر ہیرے من میں شوق و ذوق کا دیا و چڑاغ جلاتا ہے۔ میں شوق کا جذبہ اسے منزل تک پہنچاتا ہے، اس کا گم شدہ ورش و میراث اسے واپس دلاتا ہے اور یوں یہ سالک عرفانِ ذات سے عرفانِ الہی کی منزل تک جا پہنچتا ہے۔ ایسے نفوس کو موت ختم نہیں کرتی، یہ نفوس تک رکھی اپنی روح کے فیض کے ذریعے زندہ و تابندہ رہتے ہیں۔

جب انسان معرفتِ الہی کو اپنی منزل بنایتا ہے، اس کے لیے زادراہ شوق کو تکھر اتا ہے، تو وہ اپنے من کی دنیا میں نظر کرتا ہے، تو اس کی من کی دنیا اسے مولا کی خبر دیتی ہے، قرآن اس تصور کو یوں بیان کرتا ہے:

وَفِي أَنْفُسِكُمْ أَفَلَا تَبَصِّرُونَ۔ (۲)

”اور وہ خود تمہارے نفوس میں بھی ہے۔“

علام محمد اقبال اسی تصور کو اپنے اشعار میں یوں بیان کرتے ہیں:

کلام بہو کی عمومی مقبولیت اور اس کے روحانی اثرات

اپنے من میں ڈوب کر پا جاس راغب زندگی (۵)

جب انسان اپنے من کی کائنات سے کائنات آفاق میں آیاتِ الہی کے نظارے کرنے کے لیے شوق کے سمندر میں ڈوب کر اپنی لگاہیں اٹھاتا ہے تو کائنات آفاق اس پر اپنے نظارے یوں مکشف کرتی ہے، قرآن بیان کرتا ہے:

سُلْطَنِهِمْ آئِيَّتِنَّافِي الْأَفَاقِ وَفِي أَنْفُسِهِمْ حَتَّىٰ يَتَبَيَّنَ لَهُمْ أَنَّهُمْ أَنْجَحُ (۶)

”عَنْقَرِيبٍ هُمْ أَنْجَنْيَا إِنَّمَا يَنْشَأُنَّا فِي الْأَفَاقِ وَفِي أَنْفُسِهِمْ حَتَّىٰ يَتَبَيَّنَ لَهُمْ أَنَّهُمْ أَنْجَحُ“
گا کردی حق ہے۔“

ظاہر کی باطن سے مطابقت:

حضرت سلطان بہو رحمۃ اللہ علیہ انسان کے باطن میں تبدیلی کے خواہاں ہیں۔ وہ چاہتے ہیں کہ انسان کے باطن کے سورنے سے انسان کا ظاہر بھی سنور جائے۔ اس لیے کہ باطن کی پاکیزگی و طہارت ظاہر کے شفاف اور اجلال پن میں اہم کردار ادا کرتی ہے۔ انسان کے ظاہر کی دنیا میں باطن ہی موڑ ہوتا ہے اور وہ عمل کو اس کے مقصد اور رُوح تک لے جاتا ہے، اگر ظاہر کوئی عمل دکھائی دے گر اس میں اس کی رُوح نہ ہو تو حضرت سلطان بہو ایسے عمل کو بے سود قرار دیتے ہیں۔ اس لیے فرماتے ہیں کہ:

تسی پھری تے دل نہ پھریا ، کی لیتاں تسی پھر کے خو
علم پڑھیا تے ادب نہ سکھیا ، کی لیتاں علم نوں پڑھ کے خو (۷)

تبیح ایک عمل ہے جو ایک سالک کا وظیفہ ہے، اس عمل و وظیفے کا مقصد یہ ہے کہ سالک کا دل اللہ کی معرفت کی طرف کاما راغب ہو جائے اور جوں جوں تبیح پھری جائے معرفت اور قربتِ الہیہ کی طرف سفر چیزی سے آگے بڑھتا جائے اور اگر تبیح کے دانے گرتے جائیں، دل کی دھڑکن اللہ کی طرف نہ ہو، دل کو وصالِ الہی کے جام میسر نہ آئیں اور دل قربتِ الہی کی لذت و سرور سے محروم رہے تو ایسے وظیفے اور تبیح کا کیا فائدہ؟۔۔۔ اسی طرح علم کا مقصد یہ ہے کہ انسان خود بھی سنور جائے اور دوسروں کو بھی سنوارے، خود بھی اعلیٰ تہذیب یافتہ ہو جائے اور معاشرے کو بھی تہذیب سے آراستہ کرے، خود بھی مودب ہو اور معاشرے کو بھی مودب بنائے، خود بھی اعلیٰ انسانی اخلاق و اقدار کا مرقع ہو اور دوسروں کو بھی ان کا پاسدار بنائے، عمل ”علم نافع“ کہلاتا ہے۔ انسان کا یہ وظیفہ عمل صارع بتاتا ہے، اسی حقیقت کی طرف اشارہ کرتے ہوئے حضرت سلطان بہو فرماتے ہیں: کہ علم پڑھ کر اگر انسان میں ادب نہ آئے تو ایسے علم کا کوئی فائدہ و نفع نہیں ہے اور جس کا فائدہ نہ ہو اسے حاصل کرنے کی ضرورت نہیں، اس عمل سے جہاں صلاحیت کا ضیاء ہے وہاں وقت کی بھی بر بادی ہے۔ مزید برآں حضرت سلطان بہو فرماتے ہیں:

چلے کئے تے کجھ نہ کھیا کی لیناں چلیاں وڈ کے خو
جاگ پھاں ڈھنے حمدے نا ہیں با خو بھانوں لال ھون کڑھ کڑھ کے خو (۸)

کلامِ باہوؒ کی عمومی مقبولیت اور اس کے روحانی اثرات

روحانی جماعت اور عرفانِ الٰہی:

وہ سالک جو چلتوں اور ظیفوں پر بڑا دھیان دیتا ہے اور ان کو اپنی زندگی میں لازمی نہیں دیں اور اختریار کرتا ہے، اس کے لیے مقامِ غور یہ ہے کہ یہ چلتے اور وظیفے بذاتِ خود مقصود نہیں ہیں بلکہ ان کا مقصد عرفانِ ذات اور عرفانِ الٰہی ہے، اگر چلتوں سے یہ مقصد حاصل نہ ہونے پائے تو پھر یہ عمل سراسر بے فائدہ ہے۔ مزید برآں فرماتے ہیں کہ اس عمل کو ایک چیز، نتیجہ خیز بنانے کیتی ہے اور وہ ہے ”نگاہِ مرشد“۔ اور وہ مرشد کامل کی باطنی توجہ ہے، مرشد حق کی سر پرستی اور اہمنامی ہے جو سالک کو منزلِ مقصود تک پہنچا دیتی ہے۔ اگر کوئی سالک اس نعمت سے محروم ہے تو وہ جان لے کہ جس طرح دودھ کبھی بھی ”جاگ“ کے بغیر ہی نہیں بنتے اور وہ ہی اس قابل ہوتے ہیں کہ ان سے مکھن نکلے اگرچہ وہ دودھ خیر دجاگ کے بغیر گرم ہو کر کتنے ہی سرخ ہو جائیں، دودھ اس کیفیت کو پہنچ کر بھی مکھن دینے کے قابل نہیں ہوتا، وجہ اس کی فقط یہی ہے کہ اس دودھ کو جاگ (غیر) نہیں لگا۔ اسی طرح سالک کی عبادت و ریاضت اور وظائف و اوراد کی بھی بھی کیفیت اور حالت ہے۔ جب تک مرشد کی نگاہ جو مرید کے لیے دودھ کی طرح ”جاگ“ کی حیثیت رکھتی ہے، یہی نگاہ جو سالک کو اپنے اعمال و وظائف کے لیے حاصل نہ ہو تو اعمال کا یہ بوجہ اور وظائف کا یہ عمل کثیر سالک کو معرفت کی منزل پہنچاتا ہے، اس لیے ایک سالک حقیقی کو مرشد حقیقی کی نگاہ کرم کا طالب بن کر رہنا چاہیے۔ یقیناً اسی تصور کو زبانِ زی خاص و عام یہ شعر بھی اپنی پوری معنویت کے ساتھ پیلانے کرتا ہے:

نگاہِ ولی میں وہ تاشیرِ بیکھی

بدنی ہزاروں کی تقدیرِ بیکھی

تصوف و روحانیت میں نگاہ و صحبت اپنے اندر ایک اثرِ کیمیا رکھتی ہیں اور اللہ کے ولی کی صحبت انسان کو معرفتِ الٰہی تک لے

جاتی ہے، اسی ناظر میں مولانا جلال الدین روی فرماتے ہیں:

یک زمانہ صحبت با اولیاء بہتر از صد سالہ طاعت بے ریا (۹)

اور بھی تصور ہمیں حضرت دارث شاہ کے ہاں یوں ملتا ہے:

ہنال مرشد اہل راہ نہ تھا اور

دودھ با جہ نہ رحمدی کھیر سائیں (۱۰)

علم ظاہر و باطن کا تقابل:

اس جہاں رنگ و بو میں ایک ایسا طبقہ بھی ہے جنہیں معاشرے میں ظاہری اعتبار سے بڑی عزت اور بڑا احترام حاصل ہے۔ وہ اپنے تحصیلی علم کے وظیفے کی بناء پر تکبر و غرور میں بنتا ہیں، اسی ظاہری شرف ہی پر وہ قناعت کیے ہوئے ہیں، اس تحصیلی علم کی باطنی حقیقت سے وہ نا بلد ہیں، انہیں اپنے وظیفہ علم کے ذریعے معرفتِ اللہ کی منزل تک پہنچنا تھا۔ وہ اس وظیفے کی ظاہری صورت ہی میں کھو گئے ہیں اور حقیقت سے محروم ہو گئے، اس لیے مخلوق کے در پڑے ہوئے ہیں اور انہیں خالق کے در تک پہنچنا تھا، مخلوق کے ذرکی دریوزہ گری نے ان کو ان کی محتاجی کے سلسلے میں جکڑ لیا ہے، خدا کی محتاجی میں ان کے لیے عزت تھی، مخلوق کی محتاجی ان کے لیے

کلام بابو کی عمومی مقبولیت اور اس کے روحانی اثرات
ذلت ہے۔ یہ ان کے ساتھ اس لیے ہوا ہے کہ یہ عرفان حق کی منزل بھول گئے۔ سلطان العارفین حضرت سلطان بابو ان
تصورات کو اپنے اشعار میں یوں بیان کرتے ہیں:

پڑھ پڑھ عالم کرن تکبر ، حافظ گرن وڈیائی خو
مگلیاں دے ورج پھر نمانے وَ شَنْ کتاب چائی خو
جتنے ویکھن چنگا چوکھا اوٹھن کلام سوائی خو
دوہیں جہانیں سوئی مٹھے باھو جہاں کھادی ویچ کمائی خو(۱۱)

عالم اور حافظ خوب پڑھتے ہیں، علم حاصل کرنے اور قرآن پاک یاد کرنے میں بہت زیادہ محنت اور جدوجہد کرتے ہیں، انہوں نے اپنے تحصیل علم کے سفر کو ادھورا چھوڑ دیا ہے اور انہوں نے تحصیل علم کے سفر کو دو پہلوؤں، علم ظاہر اور علم باطن میں سے فقط علم ظاہر کو حاصل کیا ہے اور علم باطن کو چھوڑ دیا ہے۔ فقط علم ظاہر کو حاصل کرنے کی وجہ سے اور علم باطن کو ترک کرنے کی وجہ سے ان کی حالت یہ ہے کہ یہ لوگوں کے محتاج ہو گئے ہیں، گلیوں گلیوں میں پھرتے ہیں، لوگوں کے پیچھے بھاگتے ہیں، جہاں چمک دک نزیادہ نظر آتی ہے وہاں اپنے فن و صلاحیت کا مظاہرہ کرتے ہیں اور دنیا داروں کی توجہ حاصل کر کے دنیوی زادراہ بناتے ہیں، کوئی دنیا دار انہیں دیتا ہے اور کوئی انہیں محروم کرتا ہے۔ ان کا منصب و مقام یہ نہ تھا، چونکہ انہوں نے اپنے تحصیل علم کے سفر کو ادھورا کھا اور علم باطن کی تحصیل نہ کی، اس لیے لوگوں کے دست گر بُن گئے۔ ہاں! اگر یہ تحصیل علم باطن بھی کرتے، خود کو دونوں علوم کے جامع بناتے، پھر گلیوں کو چوں میں یہ مارے مارے نہ پھرتے بلکہ مخلوقی خدا ان کے پیچھے پیچھے ماری پھرتی، یوں یہ خدا کے محتاج ہوتے اور مخلوقی خدا کے محتاج نہ ہوتے۔

دوسرے مقام پر اسی تصویر کو یوں بیان کیا:

حافظ پڑھ پڑھ کرن تکبر ملائی کرن وڈیائی خو
سادون مانہ دے بدلاں وانگوں پھر کتاب چائی خو(۱۲)
اسی طرح ایک عالم اور حافظ کے کردار کے علاوہ ایک پیر، شیخ کا کردار بھی معاشرے میں نظر آتا ہے۔ ان میں سے بھی بعض
کی حالت ان ہی حفاظ ظاہر اور علم ظاہر کی ہے۔ ان کا تذکرہ یوں کرتے ہیں کہ:

پڑھ پڑھ علم مشائخ سداون کرن عبادت دوہری خو
اندر چکھی پی لیوے تن من خبر نال موری خو(۱۳)

فقط ظاہر داری فقیری نہیں:

تحصیل علم کے راهی کچھ ایسے بھی ہیں، جو علم ظاہر کو ہی سب کچھ سمجھ کر اپنا علمی سفر روک دیتے ہیں، علوم ظاہر اور علوم باطن کی منزل مقصود پر پہنچے سے پہلے ہی ایک مرحلے کی تکمیل پر خود کو دونوں علوم کا جامع بنانا کروگوں کے سامنے پیش کرتے ہیں۔ اپنے نام والقابات کا از خود تعین کر لیتے ہیں، خود کو زمانے کا سب سے بڑا ولی اور پیر ظاہر کرتے ہیں۔ ظاہری شکل و شباہت خوب عالمانہ اور فقیرانہ

کلام بہت کی عمومی مقبولیت اور اس کے روحانی اثرات

بناتے ہیں، تاکہ لوگوں کو یہ شب زندہ دار اور عبادت گزار دکھائی دیں اور اپنی عبادت و طاعت میں نمود و نمائش اور ریا کاری اختیار کرتے ہیں، اور ہر وہ عمل اختیار کرتے ہیں جس کے ذریعے لوگ ان سے مرعوب ہوں اور ان کی طرف مرغوب ہوں اور ان کو منجباً الدعوات سمجھیں اور ان کے مقام ولایت کے معرف ہوں، گویا ایک ولی اللہ کے ہر بھی کو اپنا ظاہری بھیں بناتے ہیں، اس کے ہر عمل کو اپنا عمل ظاہر کرتے ہیں، اس کے ہر طریق کو اپنا طریق بناتے ہیں، اس کی جرأت و حیات کو اپنے اندر جا گزیں کرتے ہیں اور اسی ظاہری نقش کرتے ہیں کہ لوگوں کو اصل کامگان ہوتا ہے مگر حقیقت یہ ہے کہ اندر کی دنیا تاریک ہے، ان کے باطن میں اندر ہر ایسی اندھیرا ہے، ان کی متاع باطن لٹھ جکی ہے، ان کے اندر کی جھونپڑی خستہ و برپا ہو جکی ہے۔

ان کا تن و من معرفت تو حید سے محروم ہے۔ وصالی الہیہ اور قربتو الہیہ کی منزل ان کو حاصل نہیں۔ ان کی باطن کی دنیا بھی آباد نہ ہوئی تھی، انہوں نے دنیوی مفاد کے لیے اس دنیا کا خود کو آباد کار بنا لیا، ہر ظاہری حریض اخیار کر کے ان کی صفت میں شامل ہونے کا دعویٰ کیا، لیکن حقیقت تو حقیقت ہے وہ ظاہر ہو کر رہتی ہے، اس لیے کہ حقیقت ہی صداقت ہے، صداقت ایک خوشبو کی طرح ہے جو اپنا پیشہ خود دیتی ہے، اسے بناوت اور تصنیع سے غرض نہیں، وہ لوگوں کے مشام جان میں خود اترتی ہے اور خود کو منوائی ہے۔ ظاہری تصنیع کچھ دیر و ہوا فریب دے سکتا ہے مگر حقیقت کو ظاہر ہونے سے روک نہیں سکتا۔ اس لیے احادیث مبارکہ میں ان کی نشانیاں اور علامات بیان کروی گئی ہیں، جن کو لوگ بطور ولی اللہ پہچان سکتے ہیں۔ یہ کیسے ہو سکتا ہے کہ جمٹ تو اپنی نشانیوں سے ظاہر ہو اور حق اپنی پیشانی سے ظاہر نہ ہو، شرط فقط تلاش اور جستجو کی ہے۔ جب انسان حق کی تلاش شروع کر دیتا ہے تو وہ بالآخر حق کو پالیتا ہے، اس لیے رسول اللہ نے ان اولیاء کی پہچان سے آگاہ کرتے ہوئے فرمایا:

عن عمر بن الخطاب قال. قال النبي

يغبطهم الانبياء والشهداء يوم القيمة مكانهم من الله قالوا يا رسول الله! تخبرنا من هم قال لهم
قوم تحابوا بروح الله على غير ارحمهم بينهم ولا اموال يتعاطونها فوالله ان وجوههم لنور و انهم لعل
نور لا يخفون اذا خاف الناس ولا يحزنون اذا حزن الناس (۱۲) وقرأ هذه الاية : الا ان اولياء الله
لاخوف عليهم ولا هم يحزنون . (۱۵)

”حضرت عمر بن الخطاب سے روایت ہے کہ حضور نبی اکرم نے ارشاد فرمایا: پیشک اللہ تعالیٰ کے کچھ ایسے برگزیدہ بندے ہیں جو نہ انہیاء نہ شہداء ہیں مگر قیامت کے دن خود انہیاء اور شہداء ان کو اللہ تعالیٰ کی طرف سے عطا کر دہ مقام دیکھ کر ان پر رنگ کریں گے۔ صحابہ کرام (رضی اللہ عنہم) نے عرض کیا: یا رسول اللہ! آپ ہمیں ان کے بارے میں بتائیں کہ وہ کون ہیں۔ آپ نے فرمایا: وہ ایسے لوگ ہیں جن کی باہمی محبت صرف اللہ تعالیٰ کے لیے ہوتی ہے نہ کہ رشتہ داری اور مالی لین دین کی وجہ سے۔ اللہ تعالیٰ کی قسم! ان کے چھرے پر نور ہوں گے اور وہ نور سے معمور ہوں گے، انہیں کوئی خوف نہ ہوگا جب لوگ خوفزدہ ہوں گے، انہیں کوئی خوف نہ ہوگا جب لوگ غرزدہ ہوں گے۔ پھر آپ نے ان کی شان میں یہ آیت تلاوت فرمائی: خبردار! پیشک اولیاء اللہ پر نہ کوئی خوف ہے اور نہ وہ رنجیدہ و نکین ہوں گے۔“

کلام بابو کی عمومی مقبولیت اور اس کے روحانی اثرات

حضرت عبد اللہ ابن عباس رضی اللہ عنہما، رسول اللہ سے براہ راست سوال ہی اولیاء اللہ کے بارے میں پوچھتے ہیں کہ ان کی پہچان و شناخت کی علامات کیا ہیں، ہم کیسے اور کس طرح ان کو جان سکتے ہیں؟

عن ابن عباس رضی اللہ عنہما سئیل رسول اللہ عن اولیاء اللہ فقال الذين اذارعوا ذكر الله .
”حضرت عبد اللہ ابن عباس سے روایت ہے کہ حضور نبی اکرم سے اولیاء اللہ کے متعلق پوچھا گیا تو آپ نے ارشاد فرمایا: وہ لوگ جنہیں دیکھنے سے اللہ یاد آجائے وہی اولیاء اللہ ہیں۔“

سلطان بابو کی نظر میں فقیر اور صوفی:

حضرت سلطان بابو ان اولیاء اللہ کا تذکرہ اپنی پنجابی زبان میں ”فقیر“ اور ”مرہدِ کامل“ کی صورت میں کرتے ہیں۔ فقیر اور اللہ کا ولی کون ہوتا ہے؟ فرماتے ہیں:

نام فقیر تھاں دا باھو قبر جہاندی جیوے ٹھو(۱۷)
”فقیر“ ان مردان خدا اور عارفان کامل کا نام ہے جن کی قرب بھی زندہ ہوتی ہے، وہ ساری زندگی ربت کی یاد میں گزارتے ہیں اور زندگی کا لمحہ اس کی اطاعت میں بر کرتے ہیں، اس کی رضا و خوشودی ان کی زندگی کا مقصد ہوتا ہے، وہ اپنے سارے معاملات کو اللہ کے سپرد کر دیتے ہیں، وہ اپنی زندگی کی ساری خواہشیں بھی مولا کی رضا کے تابع کر دیتے ہیں حتیٰ کہ اپنی زندگی کو زندگی عطا کرنے والے ربت کے حوالے کر دیتے ہیں۔ قرآن اس امر کا تذکرہ پوچھتا ہے:

وَأَقْوِظُ أَمْرِي إِلَى اللَّهِ
”اور میں اپنا مامالہ اللہ کے سپرد کرتا ہوں۔“

یہ دنیا میں رہتے ہوئے فاسے بقاء کی طرف سفر کرتے ہیں۔ اس لیے کہ یہ جانتے ہیں کہ اس کائنات میں ہر چیز کو فتا ہے، بقاء فقط ربت کو ہے۔ قرآن بیان کرتا ہے:

كُلُّ مَنْ عَلَيْهَا فَانِ وَيَنْقَى وَجْهُ رَبِّكُمْ كُوَنْجَلَالِ وَالْإِنْجَارِ
”ہر کوئی جو بھی زمین پر ہے فا ہو جانے والا ہے اور آپ کے رب کی ذات ہی باقی رہے گی جو صاحبِ عظمت و جلال

اور صاحبِ انعام و اکرام ہے۔“

گویا یہ اولیاء اللہ اپنی خواہشات اللہ کی مرضی و رضا کے تابع کر کے خود و فنا فی اللہ کر لیتے ہیں اور فنا فی اللہ کی یہ منزل ہی انہیں بقاء باللہ کا اعز از عطا کر دیتی ہے جس کی وجہ سے یہ مرکر بھی زندہ رہتے ہیں۔ ان کا فیض اسی طرح تقسیم ہوتا رہتا ہے جس طرح ان کی ظاہری حیات میں ہوتا تھا، لوگ ان کے مزارات پر آتے ہیں، اللہ رب العزت سے ان کے توسل سے مانگتے ہیں، باری تعالیٰ ان کے مقام ولایت کے باعث لوگوں کی دعاوں کو استجابت کی شان عطا کرتا ہے، ہر کسی کی صدق و اخلاص کے ساتھ مانگی ہوئی دعا تبیلت کا شرف پا تی ہے۔ اب اسی حقیقت کا اظہار ہر کوئی اپنی علمی استعداد کے مطابق کرتا ہے۔ کچھ کے اظہار بیان حقیقت کشاں ہوتے ہیں اور کچھ کے اظہار بیان شریعت میں قبل گرفت ٹھہرتے ہیں، کچھ پرمغی کافتوں بسیار کاوش لگتا ہی نہیں اور بعض پروفور افتوں لگ

کلام بآہو کی عمومی مقبولیت اور اس کے روحانی اثرات
جاتا ہے، جبکہ حقیقت ہر حال میں ایا ک نعبد و ایا ک نستعین پر قائم و داعم رہتی ہے۔

فقیری اور حبِ الہی:

انسان اپنی حاجت برآری پر کبھی ٹھوکر کھا جاتا ہے، اس لیے علم ظاہر کی زد میں آتا ہے۔ اس لیے حضرت سلطان بآہو

فرماتے ہیں:

از مردہ دل بہتر بود قبر فقیر

ہر چہ داری حاجتی زال خوش طلب گیر (۲۰)

یعنی وہ شخص جس کا دل مردہ ہے ایسے مردہ شخص سے توفیر اللہ والے کی قبر بہتر ہے، اس لیے کہ وہاں جو شخص بھی کوئی حاجت لے کر آئے اور اللہ سے اس فقیر کے دلیلے سے اپنی حاجت طلب کرے تو باری تعالیٰ اپنے فیض و کرم سے اس فقیر کے صدقے اس کی حاجت کی تکمیل کر دے گا۔

مزید برآں فرماتے ہیں: یہ فقیر نام اور مقام آسانی سے میسر نہیں آتا فقیر وہی ہوتا ہے جو رب کی طلب میں قنافی اللہ ہو جائے، جو اپنی ساری خواہشات کو مولا کی رضا میں فنا کر دے، اس کا ہر عمل مولا کی رضا و خشنودی کا آئینہ دار دھانی دے، ایسی طلب صادق ہی انسان کو مقام و لایت اور مقام فخر عطا کرتی ہے۔ اسی حقیقت کو حضرت سلطان بآہو یوں واضح کرتے ہیں:

نام فقیر تہ تھیدا باھو جد وق طلب دے مریئے ٹھو (۲۱)

طلب مولا جب تک جان سے بھی زیادہ عزیز نہ ہو جائے اور اس طلب میں انسان اپناب سب کچھ لانا کے لیے آمادہ نہ ہو جائے اور عمل ایسا نہ کر دے تو ہب تک وہ فقیر نہیں بنتا ہے۔ فقط اس طلب کا دعویٰ کرنے کی بنابر وہ راوی سلوک کی ایک "لکیر" تو ہو سکتا ہے مگر "فقیر" ہرگز نہیں ہو سکتا۔ اس لیے فقیری طلب مولا میں مرنے کا نام ہے اور اس طلب میں مرنا ہی "نام فقیر" اور "مقام فقیر" ہے۔ فقط دعویٰ کرنا اور حبِ دُنیا کا اپنا بابا سبنا اور دُنیا طلبی ہی میں خود کو ہر وقت "فقیری" کے نام پر مشغول رکھنا، قطعاً فقیر نہیں ہے۔ اس لیے سلطان العارفین حضرت سلطان بآہو فرماتے ہیں:

جیندے اندر حبِ دُنیا باھو اوہ غول فقیر نہ تھیوے ٹھو (۲۲)

دنیا کی محبت اور رب کی محبت ایک دل میں سائیں سکتیں۔ دل، ایک محبت کا امین ہوتا ہے، ایک محبت کو اپنے اندر بساتا ہے۔ دنیا دار محبت دنیا میں دل لگالیتا ہے اور فقیر محبتِ الہی کو اپنے قلب میں جاگریں کر لیتا ہے اور اسی محبت کے باعث وہ معرفتِ الہی کی منزل تک اس طرح پہنچتا ہے کہ وہ اپنے وجود کو معرفتِ الہی کا ایک مظہر بنادیتا ہے۔ اس کے جسم کا ایک ایک جوڑا اور ایک ایک ہڈی معرفتِ الہی کا پتہ دیتا ہے۔

اس لیے حضرت سلطان بآہو فرماتے ہیں:

نام فقیر تہاں دا باھو جیہڑے ہڈاں توں مکھن کڈھیڈے ٹھو (۲۳)

کلام بہاؤ کی عمومی مقبولیت اور اس کے روحانی اثرات

فقیر وہی ہوتا ہے جو عارف باللہ ہو، جو ذکرِ نبی و اشبات کے ذریعے اپنے فانی جسم کی بھیوں سے معرفتِ الہی کا مکمل نکال لے، اپنے وجود کو عبادت و طاعت میں اس طرح مصروف کرے اور اسے اس راہ میں اس طرح تھکا دے کہ اس کے وجود کا لوں لوں معرفتِ الہی کی شناسائی دے۔ یہی عمل ایک سالکِ فقیر بنادیتا ہے۔ اس لیے کہ فقیر وہی ہوتا ہے جو کسی بھی لمحہ اپنے یار کو نہ بھولے، یار کی یاد فقیر کی زندگی ہے اور اس کی زندگی کے سامنے یار کی یاد سے چلتے ہیں، ان سامنوں کو آسمجھن یار کی یاد فراہم کرتی ہے، اس لیے فقیر کی زندگی میں یار اور اس کی یاد لازمہ نہیں ہے۔ اس لیے فرماتے ہیں:

نام فقیر تہاندا باخو جہڑا دم دم دوست سماںے خو (۲۳)
 فقیر وہی ہے جو کسی بھی لمحہ حیات کو محبوب حقیقی کی یاد کے بغیر نہ گزارے، فقیر کا ہر دم اپنے یار ہدم کے ساتھ گزرتا ہے، فقیر کی نیت اور عمل کا حاصل یار اور دلببر کی یاد ہے۔ اس لیے فقیر، یار اور اس کی یاد کے بغیر ایک پل بھی نہیں جی سکتا۔ اب جبکہ فقیر کی زندگی یاد محبوب کا نام ہے اور اب اس یاد کا عالم یہ ہوتا ہے کہ وہ خود تو یار کی یادوں اور جلوؤں میں محو رہتا ہے، پھر ایک مقام اس فقیر کی زندگی میں ایسا آتا ہے جب وہ یار کے ان جلوؤں میں اور وہ کو شریک کرنے والا بھی بن جاتا ہے۔ وہ بیٹھنے بٹھائے یار کی بارگاہ میں حضوری کرادیتا ہے اور یادِ محبوب کے سفر کو جلوہ ذاتِ محبوب تک لے جاتا ہے، کسی بھی حرمانِ نصیب کے لیے ایک فقیر کے ذریعے جلوہ ذاتِ محبوب کی جلوہ آرائی ایک بہت بڑی نعمت ہے جس کا مقابلہ دنیا کی کوئی نعمت نہیں کر سکتی اور یہ نعمت فقیروں کے ذریعے اور ان کی سُنگت و محبت سے ہی میسر آتی ہے۔ اس لیے حضرت سلطان بہاؤ فرماتے ہیں:

نام فقیر تہاندا باخو جیڑا گھر وچ یار وکھائے خو (۲۵)
 فقیر اس عارف باللہ کا نام ہے جو گھر میں بیٹھنے بٹھائے دیدارِ محبوب کا شرف کرادے، جو جبابات کو نگاہوں سے اٹھادے اور سالکِ محبوب کی پکھڑی میں پکھڑا دے، خود بھی حضوری میں رہے اور وہ سروں کو بھی صاحبِ حضور بنادے، جو خود بھی واصلِ محبوب ہوا اور وہ کو بھی واصل کر دے۔ فقیر انسان کے فصل کو وصل میں بدلتا ہے، فصلِ محروم ہے اور وصل کا میانی اور حضوری ہی حضوری ہے۔ فقیروں کے ذریعے وصل کی خیرات ہی ملتی ہے اور یہی کسی سالک کے لیے سب سے بڑی نعمت ہے اور اس پر اللہ کی سب سے بڑی رحمت ہے اور اس پر رب کا فضلِ عظیم ہے جس کے لیے اسے منتخب کیا جاتا ہے۔

حضرت سلطان بہاؤ نے فقر کا یہ لفظ قرآن و حدیث سے اخذ کیا ہے اور اسے اپنے کلام میں وسیع المعنی مفہوم میں استعمال کیا ہے، قرآن حکیم میں بھی یہ لفظ استعمال ہوا ہے۔ ارشادِ یاری تعالیٰ ہے:

يَا أَيُّهُمَا النَّاسُ أَنْتُمُ الْفُقَرَاءُ إِلَى اللَّهِ وَإِلَيْهِ هُوَ الْغَنِيُّ الْحَمِيدُ (۲۶)

”اے لوگو! تم سب اللہ کے حاج ہو اور اللہ ہی بے نیاز سزا اور حمد و ثناء ہے۔“

اور اسی طرح سورہ محمد میں ارشاد فرمایا:

وَاللَّهُ الْغَنِيُّ وَأَنَّهُمُ الْفُقَرَاءُ (۲۷) اور اللہ بے نیاز ہے اور تم سب محتاج ہو

”فقیر“ کی تعریف خود قرآن جامع انداز میں بیان کرتا ہے اور فقراء کی یہی حالت ان کے احوال کی عکاسی کرتی ہے۔ ارشاد

کلام بہو کی عمومی مقبولیت اور اس کے روحانی اثرات

باری تعالیٰ ہے:

فَقُرُو إِلَيَّ اللَّهُ (۲۸)۔ ”پس تم اللہ کی طرف دوڑے چلو۔“

اس لیے حضرت سلطان بہو فرماتے ہیں:

نقیری نام تہنمنا باخو جہڑے دل وچ دوست ٹکاون ٹھو (۲۹)
”فقیر“ وہ ہے جو عارف کامل ہے اور نقیری ان ہی عرفاء کا طرزِ حیات ہے جو عرفانِ الہی کی مستقی میں مست رہتے ہیں، جو ہمہ وقت معرفتِ الہی کے جامِ نوش کرتے ہیں، اس وجہ سے کہ وہ اپنے دل کو محبوب حقیقی کا ٹھکانہ بنالیتے ہیں، وہ اپنے دل کو ہر غیر سے پاک کر لیتے ہیں اور اسے فقط اور فقط اپنے مولا کے لیے مختص کر دیتے ہیں۔ پھر یہ ہر لمحہ اس کی یاد میں بس رکرتے ہیں اور ان کی زندگی کا کوئی بھی لمحہ اس کی یاد سے خالی نہیں ہوتا۔ جب نقیر کی یہ حالت ہوتی ہے تو حضرت سلطان بہو اسے یوں بیان کرتے ہیں:

جو دم غافل سو دم کافر آسانوں مرشد ایہہ پڑھایا ٹھو (۳۰)
ایک ایک لمحہ جو غفلت میں گز رجائے اور جس میں ذکرِ الہی نہ کیا جائے وہ لمحہ انسان کو روحاںی دنیا میں کفر تک لے جاتا ہے۔
اہل سلوک کا یہی طرزِ عمل رہا ہے کہ وہ ہر لمحہ اپنے مولا کی یاد میں بس رکرتے ہیں اور کسی بھی لمحہ کو ذکرِ الہی سے خالی نہیں ہونے دیتے
اور ایسے ہر لمحے کو وہ ناٹکری اور کفر سے تعبیر کرتے ہیں۔

فرائضِ مرشد:

”فقیر“ کی اصطلاح کے ساتھ حضرت سلطان بہو ”مرشد“ کی اصطلاح بھی استعمال کرتے ہیں، دونوں قریب
معنی اور باہم مترادف ہیں۔ مرشد کے تصور کو اپنے کلام میں یوں واضح کرتے ہیں:

کامل مرشد ایسا ہوئے جبرا دھوپی وانگوں جھٹے ٹھو
نال نگاہ دے پاک کریندا وچ سمجھی صبون نہ کھتے ٹھو
تیلیاں نوں کر دیندا چٹا وچ ذرہ میل نہ رکھے ٹھو
ایسا مرشد ہوہے باخو جبرا نوں نوں وچ وئے ٹھو (۳۱)

مرشد کامل ایسا ہو جو ایک طالب اور سالک کو کدوڑتی نفس سے بچائے اور اس کے نفس کا ترکیہ کرے، جس طرح ایک دھوپی
میلے کپڑے کو پیچ پیچ کر صاف کرتا ہے اسی طرح مرشد میلے نفس کو ریاضتوں اور مجاہدوں کے ذریعے پاک و صاف کرے۔ مرشد یہ کام
دھوپی کی طرح کھارے پانی اور صابن سے نہیں کرتا بلکہ اپنی نگاہ کے اثر سے سالک کو پاک و صاف کر دیتا ہے اور اسے نفس امارہ کے
چنگل سے آزاد کرتا ہے اور اسے نفس لو امامہ اور ملهمہ کی طرف بڑھاتا ہے۔ رفتہ رفتہ اس کے سفر کو مزید تیز کرتے ہوئے نفس
مطمئنہ اور نفس راضیہ و مرضیہ کی طرف راغب کرتا ہے۔ اس سارے سفر کے دوران مرشد اپنے طالب و سالک کو گناہوں سے

کلام بہاؤ کی عمومی مقبولیت اور اس کے روحانی اثرات

چھنکار ادلات اڑتا ہے اور گناہوں کی میل سے اسے بچاتا رہتا ہے اور اپنی نگاہوں سے اسے دھوتا رہتا ہے۔ گناہوں کی طرف اس کے میلان کو اپنی نگاہوں کے اثر سے دوکر رکتا رہتا ہے، ایک وقت آتا ہے کہ گناہوں کا سیاہ پن اُس کے وجود سے ذور ہو جاتا ہے وہ چٹا اور سفید اور صاف و شفاف اور طاہر و مطہر بن جاتا ہے۔ اسی مقام کی نشاندہی قرآن یوں کرتا ہے:

قَدْ أَفْلَحَ مَنْ زَكَّاهَا وَقَدْ خَابَ مَنْ كَسَّهَا (۳۲)

یعنی بے شک وہ شخص فلاج پا گیا جس نے اس نفس کو زائل سے پاک کر لیا اور اس میں نیکی کی نشوونما کی اور بے شک وہ شخص نامراد ہو گیا جس نے اسے گناہوں میں ملوث کر لیا اور نیکی کو داد دیا۔
حضرت سلطان باہو فرماتے ہیں:

باجھ فقیر اس کے نہ ماریا باھو ایہو چور اندر دا خو (۳۳)
ایک روحانی پیشو، ایک پیر و فقیر، ایک مرشد و مربی کی بھی ذمہ داری ہے کہ وہ اپنے زیر تربیت طالب کے تن کو اللہ کی اطاعت سے سنوارے اور اس کے من کو اللہ کی محبت سے آباد کرے، ایسا مرشد جس کے ذریعے سے جس کی محبت کے اثر سے اور جس کی نگاہ کی تاثیر سے اور جس کے قول کی اثر انگیزی سے ایک سالک کا تن بھی بدے اور میں بھی سنوئے، ایسا مرشد جو طالب کے جملہ احوالی حیات کو بدل کر رکھو، اُس کی سوچ کے دھاروں کو اللہ کی اطاعت کی طرف راغب کر دے اور اس کے عمل کی جھتوں کو اللہ کی رضا و خوشودی کی طرف متوجہ کر دے تو ایسا مرشد ہی ایک طالب کے ٹوں ٹوں میں بتاتا ہے، اس سالک کے وجود کا ذرہ ذرہ ایسے مرشد سے بے پناہ محبت کرتا ہے اور بھی محبت شیخ اسے خاتمی اللہ کی طرف لے جاتی ہے۔

اسی طرح ایک مرشد اور روحانی مربی کی ذمہ داری کی نشاندہی کرتے ہوئے فرماتے ہیں، کہ ایک مرشد کا یہ فرض ہے کہ وہ طالب الہی کے دل کے در پیچے کوکھول دے اُس کے دل کو مولا کی طرف راغب کر دے اور یہ رفتہ اپنے اندر ایک ثابت قدمی کی شان لیئے ہوئے، اور یہ نعمت تب میر آتی ہے جب ایک مرشد معرفتِ الہی کے راز اور قربتِ الہی کے بھید سے ایک طالب کو آشنا کر دیتا ہے۔ پھر جوں جوں سالک اس بھید اور راز کو سنبھالے رکھتا ہے اور اس پر استقامت کا مظاہرہ کرتا ہے توں توں معرفتِ الہی کے سمندروں کی طرف بڑھتا چلا جاتا ہے۔ قرآن اسی حقیقت کو یوں بیان کرتا ہے:

إِنَّ الَّذِينَ قَاتَلُوا إِذْنَ اللَّهِ ثُمَّ أَسْتَقَامُوا اتَّقْنَلَ عَلَيْهِمُ الْمَلَائِكَةُ (۳۴)

”بے شک جن لوگوں نے کہا: ہمارا رب اللہ ہے پھر وہ اس پر مضبوطی سے قائم ہو گئے تو ان پر فرشتے اترتے ہیں۔“

مرشد کا مل اور حصول معرفت:

معرفتِ الہی اور قربتِ الہی کی نعمت استقامت کے ذریعے ہے اور راہ حق پر ثابت قدمی مرشد کی نگاہ اتفاق سے ملتی ہے۔ ان صفات کے حامل شیخ و مرشد کا تذکرہ سلطان باہو یوں کرتے ہیں:

مرشد کا مل ایسا میلیا جس دل دی تاکی لاہی خو
میں قربان اس مرشد باھو جس دیسا بھیت الہی خو (۳۵)

کلامِ باہو کی عمومی مقبولیت اور اس کے روحانی اثرات

مرشدِ کامل وہ ہے جو عارفِ کامل ہے جو اپنے زیرِ تربیت کو معرفتِ الٰہی کے جام پلاتا ہے، جو غافلِ دلوں کو اللہ کی یاد میں شاغل کرتا ہے، جو رب کی اطاعت و عبادت سے ڈور لوگوں کو رازِ عبادت سے آشنا کرتا ہے، جو رب کی قربت کے رازِ سالک پر آشکار کرتا ہے۔ ایسا مرشد ہی ایک سچا روحانی مرشد، ایک صادق ہیر، ایک کامل فقیر اور ایک حقیقی ولی اللہ ہے۔
حضرت سلطان باہو اسی مرہو کامل کا تذکرہ کرتے ہوئے مزید براہ فرماتے ہیں:

کامل مرشد ملیا باخو اوہ آپے لیسی ساراں ھو (۳۶)
وہ مرشدِ کامل جس کے ذریعے عرفانِ حق حاصل ہوتا ہے، وہ خود بخود ہی راہِ سلوک کے مسافر کی خبر گیری، نگرانی اور نگہبانی کرتا ہے۔ مرشد کی نگرانی اور نگہبانی یہ ہے کہ اسے دولتِ عرفان میسر آجائے اور وہ سالک صحیح معنوں میں طالبِ مولی ہو جائے اور اس کے من میں معرفتِ الٰہی کا چشمہ جاری ہو جائے اور یہ اصل کام پیروں، فقیروں اور ولیوں کا ہے۔ عصرِ حاضر میں اگر پیر ان کرام اپنے اس کردار کو زندہ کر لیں تو یہ معاشرہ جنتِ نظیر بن سکتا ہے اور تصور پر اٹھنے والے تمام اعتراضات کا خاتمہ ہو جائے گا اور اس معاشرے کا ایک ایک فرد دوسرے کے لیے سر پا پا خیر بن جائے گا، بہت سی معاشری براہیوں سے چھکارا مل جائے گا اور انسان کو اپنے مقامِ انسانیت سے آشنا ہو جائے گی۔

اولیاء اللہ انسانوں کے دلوں میں معرفتِ الٰہی کی فصل کا شت کرتے ہیں۔ وہ انسانوں کے بند دلوں کو اللہ کی معرفت سے کھولتے اور آباد کرتے ہیں۔ انسان کے دل کی آبادی اس کے ظاہر کی نموداری کو متاثر کرتی ہے، من کا اثر تن پر وار ہوتا ہے۔ من سونورتا ہے تو نبینتا ہے، من بگرتا ہے تو نبزاد ہوتا ہے۔ اس لیے رسول اللہ نے ارشاد فرمایا:

الآن في الجسد مضحة اذا صلحت صلح الجسد كلها اذا فسدت فسد الجسد كلها الا وهي القلب۔ (۴۰)
”خبردار! جسم میں گوشت کا ایک لوحتراہ ہے اگر وہ درست ہو جائے تو سارا انسانی جسم درست ہو جاتا ہے اور اگر وہ خراب ہو جائے تو سارا انسانی جسم خراب ہو جاتا ہے، خبردار اوہ گوشت کا لوحتراہ دل ہے۔“

کلامِ باہو کے آفی اشعار:

اولیاء اور عرقاء ایک سالک کے قلب کی اصلاح کرتے ہیں۔ اولیاء اللہ تطہیر قلب کو ایک طالب کا سب سے پہلا وظیفہ بناتے ہیں۔ تطہیر کے ذریعے جب دل کا ترکیہ ہو جاتا ہے تو اب اس دل کی زمین میں اللہ کی معرفت کے بیج بوئے جاتے ہیں اور معرفتِ الٰہی کی بویشیان لگائی جاتی ہیں۔ اسی حقیقت کی طرف اشارہ کرتے ہوئے حضرت سلطان باہو فی زمانہ اپنے مقبول عام شعر میں یوں تذکرہ کرتے ہیں:

الف: اللہ چبے دی بوئی میرے من وج مرشد لائی ھو
نفی اثبات دا پانی ملیس ہر رگے ہر جائی ھو
اندر بوئی ملک مچایا جاں بچلاں تے آئی ھو
جوئے مرشد کامل باخو جیں ایہ بوئی لائی ھو (۳۸)

کلامِ باہوؒ کی عمومی مقبولیت اور اس کے روحانی اثرات

اسم "اللہ" چنپے کے بولے کی طرح پر مہک ہے۔ اسے مرشد کامل نے میرے دل و جان کی زمین میں کاشت کیا ہے اور میرے من میں بولے ہوئے اسم ذات کے اس پودے کے ہرگز دریشہ اور ہر مقام کی لالہ اللہ کے نفی و اثبات کے پانی سے سیرابی ہوئی ہے اور یہ اسم اللہ ذات کا پودا جب نشوونما پا کر غنچا آور ہواتو اس نے میرے من کے اندر ہر طرف خوشبو پھیلا دی ہے۔ خدا کرے یہ مرشد کامل سلامت رہے جس نے اس من میں اسم ذات کا پودا کاشت کیا ہے۔

یہ اشعار حضرت سلطان باہوؒ کے عقیدت مند ہر جگہ پڑھتے دکھائی دیتے ہیں۔ کلامِ باہو میں ان اشعار کو وہ حیثیت حاصل ہے کہ زبان پر آتے ہی اور کانوں کی ساعت تک پہنچتے ہی ہر کوئی بے ساختہ بول پڑتا ہے کہ یہ کلامِ باہو ہے۔ پنجابی، سرائی گی اور اردو جانے والا ہر شخص اس حقیقت کو تجویبی جانتا ہے کہ یہ اشعار اور آن کی زبان و بیان شخص ہے حضرت سلطان باہوؒ کے ساتھ یہ اشعار جہاں آپ کے کلام کی آفاقی نمائندگی کرتے ہیں وہیں کلامِ باہو کی حقیقت سے بھی ہمیں آگاہ کرتے ہیں کہ یہ کلام سراسر اللہ کی معرفت اور قربت کے رازوں کا آئینہ دار ہے اور اس کے ساتھ ساتھ یہ کلام اس حقیقت کو آشکار کرتا ہے کہ مرشد اور مرتبی کا کام ایک سالک کے من کی دنیا کو اللہ کی یاد سے آباد کرنا ہے۔ ایسا مرشد اور شیخ ہی ایک طالب مولیٰ اور ایک سالک الی اللہ کو اپنی جان سے بھی زیادہ عزیز ہوتا ہے جو سے وصالِ الہی کی منزل پر پہنچتا ہے، جو معرفت اور قربتِ الہی کے سمندروں میں اسے غوط زدن کرتا ہے اور رحمتِ الہی کے ان موجز نجروں کی اسے خواصی کرتا ہے، ایسے مرشد کے تصور میں رہنا اور اسے دیکھنا اور اس کی زیارت کے لیے طویل فاصلے طے کرنا اور اس کے دیدار کے لیے تڑپتے رہنا، وہ سالک اپنی ذات کا ایک شیوه حیات بنا لیتا ہے۔ ایسے ہی مرشد کے لیے ایک سالک کے قلبی اور جسمی جذبات کو حضرت سلطان باہوؒ یوں بیان کرتے ہیں:

ایہہ تن میرا چشماء ہوے تے میں مرشد دیکھ نہ رجاء ھو
لؤں لؤں دے مڈھ لکھ لکھ چشماء ہک کھولاں ہک کجاں ھو (۳۹)
میرا سارے کاسارا وجود ایک چشم بینا ہو جائے اور میں شوق و محبت کی وادی میں مستغرق ہو کر اپنے مرشد کامل کی دید
کرتا جاؤں اور بار بار اسے دیکھتا جاؤں اور اس کے بے مثال حسن کا نظارہ کرتا جاؤں اور یہ عمل دید، اور یہ فعل وصال کی لذت بار بار
دہراتا بھی جاؤں تو میرا شوق کبھی بھی نہ تھک سکے گا اور نہ ختم ہو سکے گا۔ جوں جوں وصال کی لذت اور دید کی حلاوت ملتی جائے گی یہ شوق
برہتاجائے گا، جتنی کہ میں اپنے جسم کے ریشے ریشے اور لوں لوں کو آنکھ بھی بنا لوں تو پھر بھی اس کی تفہیقی دید پوری نہ ہوگی۔

مرشد کی دیداً فضل عبادات ہے:

مرشد کامل کی دید کے لیے بڑھتے ہوئے احساسات و جذبات کو عبادات قرار دیتے ہوئے یوں رقطراز ہوتے ہیں:
مرشد دا دیدار ہے باھو میتوں لکھ کروڑاں جاں ھو (۴۰)
وہ مرشد کامل جو فنا فی اللہ ہے، ایسے مرشد کی دیداً اور زیارت میرے لیے ایک عبادت ہے، جس بھی درحقیقت ایک
دیداً اور زیارت کا نام ہے۔ وہ مرشد کامل جس نے خود کو فنا فی اللہ کر دیا ہے ایسے مرشد کا دیدار میرے لیے لاکھوں حجبوں کا ثواب رکھتا ہے

کلام باہو کی عمومی مقبولیت اور اس کے روحانی اثرات

اور میں مرشد کے دیدار کے باعث اپنے اعمال حیات کو جہتِ ثواب پر جہاں استوار کرتا ہوں وہاں ان اعمال پر اللہ کی بارگاہ سے بے حساب ثواب کی امید بھی رکھتا ہوں۔ مرشد کے دیدار کے شوق کا غلبہ نیزے تین میں پر اس قدر اپنا تسلط پاچا ہے کہ مرشد کامل ہزاروں میلوں پر بھی بتا ہے تو مجھے اپنے قریب ہی قریب نظر آتا ہے۔ اس لیے فرماتے ہیں:

مرشد قستے سے کوہاں تے ، مینوں دستے نیڑے خو(۲۱)
مرشد کامل اگرچہ ظاہری طور پر میری آنکھوں سے بڑی ڈر سینکڑوں میلوں اور فالوں پر بتا ہے، یہ فاصلے ظاہری آنکھ کے ہیں مگر جب اپنے مرشد کو دل کی آنکھ سے دیکھتا ہوں تو اسے بڑا ہی ”اقرب“ اور بہت ہی قریب پاتا ہوں، ظاہری آنکھ ڈر دیکھتی ہے جبکہ قلبی آنکھ قریب دیکھتی ہے۔

حضرت سلطان باہو اپنے اسی روحانی سفر کو مطلق اور محبوب حقیقی کی طرف بڑھاتے ہوئے بیان کرتے ہیں کہ اگر ہم سب کا سفر ”تَخْنُ أَقْرَبَ إِلَيْهِ مِنْ حَبْلِ الْوَرِينَد“ کی طرف ہو جائے۔

مزہبی فسادات کا حل:

ہماری سوچ کی جہت اور عمل کی سمت ”تَخْنُ أَقْرَبَ إِلَيْهِ“ کی طرف پھر جائے تو اس کا نتیجہ یہ ہو گا کہ ہمارے تمام معاشرتی مسائل اور مذہبی اختلافات، تمام فرقہ وارانہ تنازعات، اپنی فضیلت و برتری کے تمام ترتیبات اور معاشرے میں پائے جانے والے مختلف النوع فسادات کا خاتمه ایک ہی اصول کو اختیار کر کے ممکن ہے، اور وہ ہے کہ مسلم معاشرہ کا ہر ایک فرد اپنی سوچ اور عمل میں یہ تصور رکھے: ”تَخْنُ أَقْرَبَ إِلَيْهِ مِنْ حَبْلِ الْوَرِينَد“ (۲۲) (ہم انسان کی شرگ سے بھی قریب ہیں)۔

حضرت سلطان باہو اس اصول کو اپنے کلام کے مندرجہ پر یوں بیان کرتے ہیں:

تَخْنُ أَقْرَبَ لَبَحْ لَيْسَ بَا خُو جَنْجُرَے كُلَّ نِيَرَے خو(۲۳)
جب ہم نے ”تَخْنُ أَقْرَبَ إِلَيْهِ مِنْ حَبْلِ الْوَرِينَد“ کے راز کو اپنی ذات میں پالیا تو بعد اور ڈوری کے سارے جنگلے اور تنازعے خود بخود ختم ہو گئے۔

ایک مرشد کامل کا کام سالک کو معرفتِ الہی اور قربتِ الہی کی منزل پر پہنچانا ہے۔ جس ور سے آج بھی یہ خیرات مل رہی ہے، وہی وہ خانقاہ ہے جسے قرونِ اولیٰ کی روحانی درسگاہوں سے ربط ہے، اور عصرِ حاضر میں یہی حقیقی روحانی درگاہ ہے اور جس کا ساتی ہی وہ مرشد ہے جس کا تصور اکابر ائمہ تصوف و روحانیت نے اپنی امہات کتب تصوف اور مخطوطات و ارشادات، مکتوبات اور اپنی صحبوں اور تذکروں میں دیا ہے۔ تصور شیخ کے تاظر میں حضرت سلطان باہر حمدۃ اللہ علیہ ان اولیاء اللہ کے افکار کی ترجیحانی اپنے اس شعر میں یوں کرتے ہیں:

مَنْ تَأْتِيَ بِحَلْلٍ وَيَنْدِي سَابِ بَاهُو مِنْوَ مَرْشِدٍ رَاهِ وَكَهَا يَا خُو(۲۴)
یعنی یہیں اس جہاں میں آیا تو میری زوج جو حالتِ صل میں تھی وہ یہاں آ کر حالتِ فصل میں چلی گئی۔ دنیا کی خواہشوں نے اس پر غلبہ پالیا، یہ دنیوی حاجتوں، ضرورتوں اور آرزوں کی اسریہ ہو گئی اور اپنے محبوب حقیقی کو بھول گئی، دنیا کی رنگینیوں اور چاشنیوں میں یہ

کلام بہاؤ کی عمومی مقبولیت اور اس کے روحانی اثرات

کھوئی ہوئی تھی، رب کے فضل و کرم سے اس کو ایک رہبر حیات مل گیا، ایک مرشد کامل میرا آگیا اور ایک پیشوں برحق نظر آگیا، اس نے اس کو ”واذْكُرْ زَيْنَكَ إِذَا نَسِيْتَ“ (۲۵) (اور اپنے رب کا ذکر کرو جب اسے بھول جاؤ) کا وظیفہ پڑھایا، یاد مولا کے اور ادکرانے اور مسلسل توجہ سے محبوب کی یاد کے وظائف سے گزارنا تو اس کا بھول پن، یاد میں بدل گیا، اس کا نیا نام ختم ہو گیا اور مرشد کامل کی وجہ سے یہ عرفان الہی کی دادی میں آگیا۔ پس ایک مرشد کامل کا یہی وظیفہ حیات ہے اور یہی فرض روحاںی ہے اور یہی اس کا وجہ منصی ہے کہ وہ بھولوں ہوؤں کو مولا سے واصل کر دے۔ اس لیے فرماتے ہیں:

باجھوں مرشد کچھ نہ حاصل توڑے رائیں جاگ پڑھیوے خو (۲۶)
مزید برآں فرماتے ہیں کہ:

سکھے مطلب حاصل ہوندے باخو جد پید نظر اک سکھ خو

انوارِ الہیہ کا محبط انسانی قلب ہے:

اب ہم حضرت سلطان بہاؤ کے مقبول عام کلام کے ان پہلوؤں کا مطالعہ کرتے ہیں جن کے ذریعے وہ عامۃ الناس کو بدایت و راہنمائی فراہم کرتے ہیں۔ آپ کے کلام کا یہ مصرعہ ”دل در یا سندروں ڈھو گے“ بھی معاشرتی اور عمومی سلط پر ایک ضرب المثل کی حیثیت رکھتا ہے، پورا مصرع کچھ یوں ہے:

دل دریا سندروں ڈوکھے کون دلاں دیاں جانے جانے خو (۲۷)
عرفاء والیاء اللہ کے دل اپنے دریائے عین ہیں جو سندروں سے بھی زیادہ گھرے ہیں، یہ دل اپنے اندر معرفت الہی کا ایک بے پایاں جہاں آباد کیے ہوئے ہیں، ایک انسان اپنے دل میں نہ جانے کیا کیا چیزیں آباد کرتا ہے جبکہ یہ دل محبوب حقیقی کا محلہ کا نہ ہے۔ وہی ان دلوں کا اصل مکن ہے انسان کی حیثیت اس گھر کے جاروب کی ہے، اس گھر کی صفائی و تصرائی، طہارت و نظافت اور پاکیزگی و نفاست کی ذمہ داری عبادت و طاعت الہی کے ذریعے اسے تقویض کی گئی ہے جس نے جتنا اس دل کو پاکیزہ کر لیا اس میں اس مکین اصلی کا آنا جانا لگ جائے گا اور یہ معرفت حق سے آشنا ہو جائے گا۔ یہ دل اپنے اندر بے شمار ازاد دلوں کو سمونے ہوئے ہیں۔
ان دلوں پر نظر کرنا اور ان دلوں کے احوال کو جاننا ہی حقیقت عرفان ہے۔

حدیث قدیم ہے، رسول اللہ روایت کرتے ہیں، باری تعالیٰ نے ارشاد فرمایا:

لا یسْعَنِی أَرْضٌ وَلَا سَمَاءٌ وَلَكِنْ يَسْعَنِي قَلْبُ عَبْدِ اللَّهِ وَمَنْ (۲۸)

”زمین و آسمان کی وسعت میرے لیے کافی نہیں ہے البتہ میرے بندے کا دل میرے سامنے کے لیے کافی ہے۔“

حضرت سلطان بہاؤ فرماتے ہیں کہ رب کی معرفت اور قریب اور اس کا وصال انسان کو اس وقت میرا آتا ہے جب انسان کا دل پاک و صاف، مزگی و مصنوعی اور اچھا و عمدہ ہو جائے اور اس حقیقت کی طرف یوں اشارہ کرتے ہیں:
باخو ربت ملدہ دلیاں پچھیاں خو (۲۹)

کلام بابو کی عمومی مقبولیت اور اس کے روحانی اثرات

عشق الہی حقیقت ایمان ہے:

انسانی زندگی میں محبت و عشق کی کیا اہمیت ہے، حضرت سلطان بابو اپنے کلام میں اس حقیقت کو بھی اجاگر کرتے ہیں۔ جب انسان کی اللہ سے محبت اور اللہ تبارک و تعالیٰ کی ذات وحدت پر یقین اور رب تعالیٰ کی شان تو حیدر ایمان بڑھتا ہے تو وہ: **وَالَّذِينَ آمَنُوا أَشَدُ حُبَّا لِهِ** (۵۰) کی صورت میں ظاہر ہوتا ہے۔ اولیاء اللہ اور عرقاء انسان کی محبت الہی کی اس کیفیت کو عشقِ حقیقی سے تعبیر کرتے ہیں۔ عشق اور ایمان کا تقابل کرتے ہوئے حضرت سلطان بابو فرماتے ہیں:

جس منزل نوں عشق پچاوے ایمان نوں خبر نہ کوئی ہو (۵۱)
حقیقت امر یہ ہے کہ جس منزل پر عشق پہنچتا ہے ایمان کو اس منزل تک کوئی خرپنیں ہوتی، اس لیے کہ ایمان کی منزل جنت ہے اور عشق کی منزل ذات حق تعالیٰ ہے۔ ان دونوں میں سے ایمان کا راهی ہر کوئی ہوتا ہے جبکہ عشق کی منزل کا مسافر کوئی کوئی ہوتا ہے۔ اس لیے حضرت سلطان بابو فرماتے ہیں:

ایمان سلامت ہر کوئی منگے ، عشق سلامت کوئی ہو (۵۲)
ایمان کی سلامتی تو ہر شخص طلب کرتا ہے، ہر شخص کی دلی آرزو یہی ہے کہ اس کا ایمان سلامت رہے مگر عشق کی سلامتی صرف اور صرف خاصان حق ہی طلب کرتے ہیں۔ ایمان کی سلامتی کا طالب ہر کوئی ہے جبکہ عشق کی سلامتی کا طالب کوئی کوئی ہے۔ اس لیے عشقِ حقیقی کے طالب صرف خواص ہوتے ہیں اور عشق کی سلامتی کے راز کو بھی حضرت سلطان بابو یوں فاش کرتے ہیں:

سچا عشق حسین ابن علی " دا باخو سر دیوے راز نہ بھئے ہو (۵۳)
یعنی کھرا اور سچا عشق تو حضرت امام حسین کو حاصل ہوا ہے جنہوں نے عشقِ حقیقی کی وادی میں اپنا سب کچھ قربان کر دیا، حتیٰ کہ اپنی جان بھی فدا کر دی اور اپنا سر بھی نیزے پر چڑھالیا، اتنی عظیم قربانی دے کر بھی محظوظ کاراز نہ توڑا اور محظوظ کے راز کو افشا نہ کیا، اس رازِ حق کو راز جان بنالیا، اپنی جان دے دی مگر راز کو راز ہی رہنے دیا۔ عشق کے اسی مضمون کو علامہ محمد اقبال بھی یوں بیان کرتے ہیں:

صدق خلیل بھی ہے عشق ، صبر حسین بھی ہے عشق
مرکہ وجود میں بدر و حین بھی ہے عشق (۵۴)
عشق کی نشانی حضرت سلطان بابو یہ بیان کرتے ہیں کہ جس وجود میں بھی عشقِ حقیقی ہو گا وہ ظاہر ہو کر رہے گا، یہ خوبی کی طرح ہر طرف خود ہی پھیل جاتا ہے، اپنے وجود کو آپ ہی منوالیتا ہے، اسے کسی سہارے اور آسرے کی ضرورت نہیں رہتی، یہ ایک ایسی حقیقت ہے جسے ہر صورت مکشف ہونا ہے۔ اس لیے حضرت سلطان بابو فرماتے ہیں:

عشق منگ نہ چھپے رہنے ظاہر تھیں اتحابیں ہو (۵۵)

کلام بہاؤ کی عمومی مقبولیت اور اس کے روحانی اثرات خلاصہ کلام:

حضرت سلطان بہو کے کلام کا ایک ایک شعر اور اس کا ایک ایک مصرع معانی و مطالب کا ایک سمندر اپنے اندر لی ہوئے ہے۔ ان کی ہربات عقل کو اپیل کرتی ہے اور دل کے تار چھیڑتی ہے۔ وہ اپنے کلام کی فکری بلندی کے ذریعے عقائد و کوئی متأثر کرتے ہیں اور اپنے کلام کی روحانی برتری کے ذریعے عاشقون کو مجھی اپنا ہمنوا بناتے ہیں۔ وہ اپنے کلام کو اللہ کی توحید و وحدانیت اور رسول اللہ کی محبت و اطاعت اور عامۃ الناس کی رشد و ہدایت کا، فی زمانہ ایک بہت بڑا موثر ذریعہ بناتے ہیں۔ ان کا کلام ان کے زندہ دل سے ظاہر ہوا ہے اس لیے وہ ایک زندہ و تابندہ کلام ہے، جو مجھی اسے پڑھتا ہے اور سمجھتا ہے وہ اس کے کلام زندہ ہونے کی شہادت دیتا ہے اور اس کلام کا قاری، خود اس حقیقت کا شاہد بن جاتا ہے۔ لیکن یہ سارا کچھ جاننے اور سمجھنے کے بعد مجھی اس کلام کے ایک عام قاری کا موقف یہی رہتا ہے کہ:

عارف دی گل عارف جانے کیا جانے نفسانی خواہ (۵۶)

عرفاء اور اولیاء کی بات کو عرفاء ہی بہتر جان سکتے ہیں اور وہی ان کے کلام کے راز کو پاسکتے ہیں اور وہی ان کے کلام کی گہرائی کا دراک کر سکتے ہیں۔ ان کی اشاراتی اور تسمیحاتی باتوں کا کا حقہ فہم ان کے ہم جنسوں کو ہی حاصل ہو سکتا ہے غیروں اور نفس کے اسیروں کو کیا معلوم کہ حقیقت کیا ہے اور معرفت کیا ہے؟ اور محبوب حقیقی سے وصل وصال کی حقیقتوں اور کیفیتوں سے انہیں کیا حاصل؟۔۔۔ وہ تو نفس کے پچاری ہیں اور بندہ نفس ہیں۔ بہر حال حضرت سلطان بہو کے کلام کا حاصل بھی یہ ہے اور اس مضمون کا نکلنہ کمال بھی یہ ہے جسے حضرت سلطان بہو ان الفاظ کے ساتھ بیان کرتے ہیں:

باجھ وصال اللہ دے باخو دنیاں گوڑی بازی خواہ (۵۷)

دوسرے مقام پر اسی حقیقت کو ان الفاظ کے ساتھ واضح کرتے ہیں کہ:

باجھ وصال اللہ دے باخو سبھ کہانیاں قصے خواہ

اے بہو! اللہ تعالیٰ کے وصل وصال کے بغیر بقیہ سب کچھ طرح طرح کی کہانیاں اور قصے واقعات ہیں، اس لیے وصال الہی ہی ایک عاشق حقيقة کی منزل ہے، وہ اسی منزل کی طرف رو ایں رو ایں رہتا ہے اور وہ اسی منزل شوق کی طرف مسلسل آگے بڑھتا رہتا ہے، اسے نہ خوف دوزخ ہے نہ شوق بہشت ہے اور نہ ذوق حصول دنیا ہے۔ اس لیے دنیا تو سرے سے اس کے نزدیک ایک گوڑی بازی یعنی ایک جھوٹی بازی ہے، یہ مقصود نہیں ہے۔ مقصود مطلوب مولا ہے، اس کی معرفت اور اس کی قربت اور اس کا وصال ہی اصل الاصول ہے، بقیہ سب نقل ہے۔ اسے پانا ہی انسان کا مقصود ہے اور اس کا وصال ہی ایک بندے کا مطلوب ہے، بندے کی معراج، شان بندگی میں ہے، اور شان بندگی کی بلندی وصل الہی میں ہے۔ یہی اصل رازِ حیات ہے اور یہی حقیقت کمال و جمال زیست ہے۔

کلام بہو کی عمومی مقبولیت اور اس کے روحانی اثرات

حوالہ جات

- ۱۔ ابیات بہو۔ ص ۱۳۹
- ۲۔ ابیات بہو، ترجمہ و شرح و تحقیق سلطان الطاف علی، پروفیسر، الفاروق بک فاؤنڈیشن بھیرہ۔ ص ۱۳۹
- ۳۔ ابیات بہو، ترجمہ و شرح سلطان الطاف علی، پروفیسر، کاروان پرنس دربار مارکیٹ لاہور۔ ص ۱۱۰
- ۴۔ سورہ الداریت ۵۱: ۲۱
- ۵۔ اقبال، بالی چراکل، اقبال اکادمی لاہور، ۱۹۸۸ء، ص ۳۱
- ۶۔ سورہ حم السجده ۳۱: ۵۳
- ۷۔ ابیات بہو، ترجمہ و شرح، سلطان الطاف علی، پروفیسر، ص ۲۱۳
- ۸۔ [الپنا]
- ۹۔ جلال الدین رومی، مشنی بحر العلوم، لکھور ۱۳۹۳ھ، ص ۵۳
- ۱۰۔ سیدوارث علی شاہ، اردو ترجمہ پروفیسر محمد اللہ باشی، شیخ بشیر احمد آئندہ نزاردوبازار لاہور، ۱۴۰۰ھ۔ ص ۱۳۵، کافی نمبر ۵۲
- ۱۱۔ ابیات بہو۔ ص ۱۶۵
- ۱۲۔ ابیات بہو۔ ص ۲۹۳
- ۱۳۔ ابیات بہو۔ ص ۱۶۹
- ۱۴۔ ابو داؤد، السنن، کتاب البویع، باب فی الرهن، ۲۸۸-۳، الرقم: ۳۵۲۷
- ۱۵۔ سورہ یوس: ۲۲
- ۱۶۔ امام نسائی، السنن الکبری، الرقم: ۱۱۲۳۵ / عبد اللہ بن مبارک، کتاب الزهد، ج ۱، ص ۷۲
- ۱۷۔ ابیات بہو۔ ص ۲۱۶
- ۱۸۔ سورہ طافر ۳۳: ۳۰
- ۱۹۔ سورہ الرحمن ۲۷: ۵۵
- ۲۰۔ سلطان بہو، عین الفقر، حصہ دوم، شرح نظام الدین۔ ص ۷
- ۲۱۔ ابیات بہو۔ ص ۳۳۹
- ۲۲۔ ابیات بہو۔ ص ۲۸۱
- ۲۳۔ ابیات بہو۔ ص ۳۲۸
- ۲۴۔ ابیات بہو۔ ص ۵۳۳
- ۲۵۔ ابیات بہو۔ ص ۳۹۳
- ۲۶۔ سورہ فاطر ۱۵: ۳۵
- ۲۷۔ سورہ محمد ۳۸: ۳۷
- ۲۸۔ سورہ الداریت ۵۰: ۵

کلام بہو کی عمومی مقبولیت اور اس کے روحانی اثرات

- ۲۹۔ ابیات بہو۔ ص ۱۷
- ۳۰۔ ابیات بہو۔ ۲۳۳
- ۳۱۔ ابیات بہو۔ ۵۰۶
- ۳۲۔ سورہ الشمس ۹:۹۱
- ۳۳۔ ابیات بہو۔ ص ۶۶
- ۳۴۔ سورہ فصلت ۳۰:۳
- ۳۵۔ ابیات بہو۔ ص ۳۲۲
- ۳۶۔ ابیات بہو۔ ص ۱۱۵
- ۳۷۔ امام بخاری، صحیح بخاری، کتاب بدء الوحی، ج ۱، ص ۲۵
- ۳۸۔ ابیات بہو۔ ۶۳
- ۳۹۔ ابیات بہو۔ ۹۹
- ۴۰۔ [الیضا]
- ۴۱۔ ابیات بہو۔ ۵۳۶
- ۴۲۔ سورہ ق ۱۲:۵۰
- ۴۳۔ ابیات بہو۔ ۵۳۶
- ۴۴۔ ابیات بہو۔ ۲۱۱
- ۴۵۔ سورہ الکھف ۲۳:۱۸
- ۴۶۔ ابیات بہو۔ ص ۳۷۱، ۲۳۶
- ۴۷۔ ابیات بہو۔ ص ۲۹۷
- ۴۸۔ فرید الدین مسعود ابن الجبل، رسائل الحجج الاصرار
- ۴۹۔ ابیات بہو۔ ص ۲۶۳
- ۵۰۔ سورہ البقرہ ۱۶۵:۲۵
- ۵۱۔ ابیات بہو۔ ص ۹۶
- ۵۲۔ [الیضا]
- ۵۳۔ ابیات بہو۔ ص ۳۲۷
- ۵۴۔ اقبال، بال جراحت، ص ۳۰
- ۵۵۔ ابیات بہو۔ ص ۱۰۵
- ۵۶۔ ابیات بہو۔ ص ۳۵۱
- ۵۷۔ ابیات بہو۔ ص ۵۸۰